

ዓመታዊ ገምጋማዊ አኼባ አባላት ህዝባዊ ግንባር ንዲሲ ጨንፈር ደቡብ፤

ብዕለት 02 ሕዳር 2019፣ ዓመታዊ አኼባ አባላት ህዝባዊ ግንባር ንዲሲ ክብረትን ፍትሕን ደቡብ ካብ ሸውዓተ ከተማታት ደቡብ ጀርመን ዝመጹ ኣብ ከተማ ኮርፕ Korb (ከባቢ ስቲትጋርት) ተቋኒዑ ።

ኣብ መኻፊቲ ኣቦ-መንበር ንዲሲ ጨንፈር ማእከል ኣቶ ኣልኣዛር ንተሳተፍቲ እንቋዕ ደሓን መጻእኩም ድሕሪ ምባል አኼባ ብዝከረ ሰማእታት ከፊቱ ።

ኣቶ ዮውሃንስ ወልዱ ፈጻሚ ጉዳያት ኤምባሲ ሃገረ ኤርትራ ኣብ ጀርመን፣ንህልዉ ኩነታት ሃገርና ኣመልኪቱ፣እዚ ኣብ ቀረባ ምስ ሱዳን ዝተኻየደ፣ናይ ሓባር ስምምዕን፣ ውዕልን ሰናይ ጉርብትናን፣እናዓብዩ እናማዕበለ ይኸይድ ከምዘሎን፣ሰላምን፣ምድግጋፍን ምሕዝነትን ስምምዕ፣ ኤርትራ ኢትዮጵያ፣ውን ብተወሳኺ ኣብ ጽቡቕ መንገዲ ኣንፈቱ ሒዙ ይጓዓዝ ምህላውን፣ ዝምልከቶም፣አካላት ብቀጻሊ ርክባት ከምዘካይዱ ሓቢሩ፣ብሓፈሽኡ ተቀባልነትን ተሰማዕነት ክብርን ኤርትራ ኣብ ከባቢናን ርሑቕን ጽቡቕ ከምዘሎ ኣብሪሁ።እዚ ዘለና ናይሰላም ሃዋሁ ሃገርና ብምጥቃም፣ንልምዓትን ዕብየትን ሃገርና ካብ ቅድም ብዝተዓጸጸፈ ክንሰርሕ፣ ብፍላይ ድማ ኣባላት ህግደፍ ኣበርክቶኦም ክዓዝዝ ተላቢውን፣ ሞያውያንውን ሎሚ ብዝያዳ ኣበርክቶኦም ክዓቢ መንግስቲውን ጸውዒት ጌይሩ፣ ስለዘሎ፣ ኣብዚ ህጹጽ ወፊራ ክንሳተፍ ሓቢሩ።ቀጻሊ ኣቶ ዮውሃንስ፣ ካብ ጀርመን ንኤርትራ ዝኣትዉ ዘለዉ መሓዙት ጀርመናውያን ሓካይም፣ ሰብ ሞያ ኪኢላታት ኣብዚ ዓመት፣ብ ብብዝሒ ንስራሕ ይኣትዉ ምህላዎም ውን ገሊጹ።ኣብ መጨረሻ እዚ ዝጸንሐ ጥሉል ክራማት ሓረስቶት ሃገርና ብዘካየድዎ ጸዕርን ድኳምን ጸማኦም ክረኽቡ ዘለዎ ሰናይ ትምህርት ገሊጹ። ኣብ መጨረሻ ዝቀረበሉ ሕቶታት መሊሱ ።

ቀጻሊ ሓላፊ ህዝባውን ኮማውን ጉዳያት ኣብ ኤምባሲ ሃገረ ኤርትራ ጀርመን፣ኣቶ ካሕሳይ ተወልደ፣ "ተሳታፍነት ኣብ ወጻኢ ዝነበሩ ኤርትራውያን ኣብ ቁጠባዊ ምዕባሌ ኤርትራ" ዝብል ሙብርሂ ሂቡ።ኣብ መግለጺኡ ኣቶ ካሕሳይ፣እዚ ዝሓለፈ 20 ዓመታት ዘጋጥመና ብድሆታትን ዝሓለፈና ዕድላት ብዙሕ ስለዝነበረ፣ሕጂ ነዚ ንምሕዋይ ከኣ መንግስቲ ንዜጋታት ሂብዎ ዘሎ ዕድል ወፍራ፣ቅድሚ ሕጂ'ውን ድሕሪ ናጽነት መብዛሕትኣን ትካላት ዝነበሩንዜጋታት ንረብሓ ሃገርምን ህዝብን ክሰርሑ ዓቢ ዕድል ከፊቱ፣ ምንባሩ ይዝከር ። እዚ ሕጂ ዘሎ ወፍራውን ርእሰካ ንምክኣልን ጽግዕተኛነት ንምውጋድ፣ማሕበራዊ ፍትሒ ንምንጋስ፣ንረብሓ ዝበዝሐ ህዝብን ምምሕያሽ መነባብሮ ዘበርክት፣ ንህዝቢ ዘድሊ ቀንዲ ጠለባት ኣብ ምምላእ ዝሕግዝ ወፍራ ክኸውንን፣ኩሉ ዜጋ ብውልቁ ይኹን ብእኩብ፣ ኣበርክቶ ሃገሩ ክብርኽን ክዓዝዝን ይግባእ ኢሉ።ድሕሪዚ ንዝቀረቡ ሕቶታት መልሲ ተዋሂቡ።

ድሕሪዚ ጸሓፊ ህግደፍ ን.ጨንፈር ኣቶ ዮውሃንስ መብራህቱ፣ " ንጹር ዕላማን ራእይን ንምህናጽ ውሁድ ኮማዊ ሓይሊ ንውውንንዶ"? ዝብል ትሕዝቶ፣ንጥፊታት ሃገራዊ ሽማግሌ ጀርመን ንሕቶ መንእሰያት፣ዝምድና ፈጸምቲ ሃገራዊ ሽማግሌን፣ህዝባውን ኮማውን ጉዳያት፣ ሕቶ ምሕያል ሕጋዊ ጥብቅና፣ምምስራት፣ሞያውያን ኤርትራውያን፣ካልእን ሰፊሕ መብርሂ ሂቡ።

ቀጻሊ ኣቶ ካሕሳይ ተወልደ ሓፈሻዊ ንጥፊታት ኩለን ውዳቤታትን፣ብፍላይ ንጥፊታት ህግደፍ ንዘባ ጀርመንን ሕቶ መንእሰያትን ህግደፍ ዘካይድዎ ዝተፈላለዩ ዓወታትን ድኻማትን፣ድሕሪ ምሕባር፣ነዚ ዘሎ መድረኽ ዝበቅዕ ምንቅስቃስ ይውሕድ ስለዘሎ፣ ብፍላይ ኣባላት ህግደፍ ኣቃልቦ ክገብርሉን ብግቡእ ክሰርሑሉን፣መንእሰያት ናይ መጻእን ተካእትን ተቀበልቲ ሕድሪ ስለዝኾኑ ውዳቤታቶምን መሳርዖምን ከሓይሉ ኣብ ጎኖም ኮና ክንሰርሕ ተላብዩ። ኣብ መደምደምታ ኣቶ ኣልኣዛር አኼዛ አቦ-መንበር ህግደፍ ን.ጨ.ደቡብ ብወገኑ ሓፈሻዊ ንጥፊታት ኣባላት ህግደፍ ደቡብ አቕሪቡ።

ኣብ መፈጸምታ ኣባላት ድማ ብሓፈሽኡ ኣብቲ ምሉእ መዓልቲ ዝወሰደ መደባት ኣብቲ ኣርእሲታት ዘተኮረ ሰፊሕ ክትዕን ዘተን ብምክያድ፣ነቲ ድኹም ጎድንታት ብምትዕርራይ፣ ንመድረኽ ሰላምን፣ተልእኾ ምኽባር ልዑላውነት ሃገርን፣ቁጠባዊ ልምዓት ሃገር ሱታፌኦም ከምዘዕዝዙን እጃቶም ከምዘበርክቱ፣ብዝለዓለ ወኒ ቃልሶም ከምዘበርኹ ኣረጋጊጾም ።

ዓወት ንሓፋሽ!

ህግደፍ ንዲሲ ጨንፈር ደቡብ